

రాజనీతి

హైదరాబాద్ విమానాశ్రయంలో - శాస్త్రిగార్ని రాజు
 గారు 'హాల్లో' అని పలకరించి "కులాసా!" అని అడిగారు. "ఆ
 ఏం కులాసా!" అని పెదవి విరిచి, ఛాతీమీద చేత్తో రాసు
 కుంటూ "మెడికల్ చెకప్ కి స్టేట్సు వెళ్ళాలనుకుంటున్నాను"
 అన్నారు శాస్త్రిగారు. "ఆపరేషనా—" అన్నారు రాజుగారు.
 అవునండీ— ఏమవుతుందో— ఏం జరుగుతుందో?" అని దిగాలు
 పడినట్లు కనిపించారు. "వర్రీ అవకండి. ఆపరేషన్ సక్సెస్ ఫుల్
 అవుతుంది" "ఆ— ఏం జరుగుతుందో? ఏదీ మన చేతులో
 తేరుకదా!" అని కించిత్తు నిస్పృహగా చేతులు తిప్పారు శాస్త్రి
 గారు. రాజుగారు రావుగారి వీపుమీద తట్టి "అమెరికా వెళ్ళే
 ముందు ఏవన్నా మంచిపనులు చేసి వెళ్ళండి సార్!" అన్నాడు
 "అంటే—" అని అర్థోక్తిలో ఆగారు. "మీకు తెలియనిదేవుందీ?
 వుంటే వుంటాం పోతే పోతాం. ఈ వున్నదంతా కట్టుకు
 పోతామా? మీ ఫ్యాక్టరీలో వర్కర్స్ కి వాళ్ళకి క్వార్టర్స్
 లాటివి కట్టించండి. దానధర్మాలు విరివిగా చెయ్యండి—"
 అన్నారు రాజుగారు. శాస్త్రిగారు దీర్ఘంగా ఆలోచించి "సరే"

రికీ వదీ ఊరికే యివ్వకూడదండీ. ప్రయత్నం లేకుండా లభించిన వస్తువుకి విలువేం వుంటుంది?”

“ఆ మాట నిజమే అనుకోండి. మనకున్నదంతా మనవాళ్ళకే యిస్తే మటుకు ప్రయత్నంకాకుండా వచ్చిన ఆస్తివల్ల దాఖమేగాని సుఖంలేదు. అయినవాళ్ళు ఇవ్వకేం చేస్తాడు. రాకేం చేస్తుంది అన్న ధీమాతో వుంటారు. అదే పేదవారికి, మన్ని కనిపెట్టుకునివున్న సామాన్యలకీ ఎంత చిన్న ఉపకారం చేసినా గుర్తు పెట్టుకుని గౌరవిస్తారు” శాస్త్రీ గారు యింకా గంభీరం అయిపోయారు.

“ఈ పేర్లూ ఈ కంపెనీలు ఈ లావాదీవాలు యివన్నీ నేను కష్టపడి పెంచి పోషించి సంపాదించినవి. వీటికి వారికి వీరికి ధారపోయడానికి నాకు మనసంగీకరించదు. అది మంచి పనిలా పైకి కనిపించినా నేనలా ఉత్తినే యివ్వలేను.” రాజు గారు యింకా స్త చొరవ తీసుకుని—

“ఇప్పుడు మీరు యిలా అంటున్నారుగాని ఎవరికై నా వదయినా ఇవ్వడంలోవున్న హాయి మీకు తెలీదు. The more you give the more you can have అన్నాడు షేక్స్పియర్.”

“నేనంత చదువుకోలేదుగాని, అంతా నన్ను కొటీశ్వరు డనుకుంటారు. నాకున్నన్ని బాధలు, నాకున్నన్ని టెన్షన్లు, నా మీదవున్న బరువులు నాకున్న కష్టాలు మీకు తెలీదు అసలు నాకు నిద్రే పట్టదు, ఎవడు కొంపముంచుతాడో, ఎక్కడనుంచి ఏం ప్రమాదం పొంచి చూస్తుందో, ఎవరు ఎసరు. పెడతాళో

అనేభయం- ఈ భయంతో ఛస్తున్నాననుకోండి. నాకు దేని మీద విశ్వాసం లేదు నేను ఎవర్ని నమ్మలేను. నాకంటే దురదృష్ట జీవి ఈ ప్రపంచంలో మరొకడుండడు" గజనర పొడవు నిట్టూర్పుని విడిచారు శాస్త్రిగారు. "ఎలాగూ అమెరికా వెళ్తున్నాను. వెళ్ళేముందు ఏదయినా మంచివని చేసి వెళ్ళమని నా సలహా- అది మీ మనసుకి గొప్ప తృప్తినిస్తుంది" రాజు గారు రేట్టించారు.

శాస్త్రిగారు నవ్వారు- "మనం సంపాదించినదీ మన వంశంవారు తింటే తృప్తికాని వాళ్ళకిస్తే మనకేం తృప్తి" అని ఆ చర్చను క్లోజ్ చేశారు.

శాస్త్రిగారు పద్మినీజాతి స్త్రీ వంచె లాల్చి వేసుకుంటే ఎలా వుంటుందో అలావుంటారు ఆయనది మెత్తనిమనస్సు, కత్తిలాంటి మనసు. ఆయన బ్రెయిన్ ని వాళ్ళ ఆఫీసువారు కంప్యూటర్ తోనూ ఆయనకున్న పవర్ని విష్ణు చక్రంతోనూ పోలుస్తారు. ఋషులకుమల్లె గడ్డంలేకపోయినా ఆయన దూర్వా సుళ్ళా శపించగలరు. మీసాల్లేకపోయినా లోకాన్ని భయపెట్టగలరు. ఆయన ఏదయినా చేయగలరుగాని, మీదకుపచ్చి వాలు తున్న గుండెజబ్బును మాత్రం ఏమీ చేయలేకపోయారు. ఆయన కేదయినా జరిగితే ప్రపంచమంతా యధాప్రకారంగా వున్నట్లు కపిస్తుందికాని, అందులో శాస్త్రిగారికి సంబంధించిన ప్రపంచం మాత్రం యధా ప్రకారంగా వుండదు.

ఇప్పుడు శాస్త్రిగారు, రాజుగారు హైదరాబాదు లు బొంబాయి స్టయిలెట్ లో కులాసాగా మాట్లాడుకుంటూ న్నట్లు

కనిపిస్తున్నారు గాని- శాస్త్రీగారి స్టేటస్ బిందెముందు మర చెంబు స్టేటస్ లాటిది. శాస్త్రీగారిని పరామర్శించినట్లు పరా మర్శించి ఆయనచేత దానధర్మాలకు కమిట్ చేయించాలని రాజుగారి ఆలోచన. ఈవాళ వంట్లో బాగులేదుకదా అని వీడు నన్ను పోయేవాడికింద జమకట్టి మాట్లాడతాడా అని తోపల రావుగారికి ఓ ఫీలింగ్ వుంది. కాని తను చండశాస నుడు- తన పెత్తనం పోవాలనీ, తమకు పూర్తి అధికారంలో హక్కులూ రావాలనీ తన పెళ్ళాం పిల్లలూ, తమ్ములూ, బావమర్దులూ! అంతా తపస్సు చేస్తున్న సంగతి శాస్త్రీగారికి తెలుసు అయినా ఆయన లొంగడు.

శాస్త్రీగారికి అమెరికా కొట్టిన పిండి. ఖరీదైన మనుషు లకి ఖరీదైన డబ్బులూ, వాటికి ఖరీదైన దేశాల్లో ఖరీదైన వైద్యాలూ, జరగక తప్పవుకదా! శాస్త్రీగారు అటువంటి ఖరీ దయిన ప్రమాదంలో యిరుక్కొని ఖరీదయిన ప్రయాణంలో మొరటి సజివాలో వున్నారు. అసలాయనకు శ్రేయోభిలాషులు యిక్కడ ఇండియాలోకన్న అక్కడే అమెరికాలో ఎక్కువ మంది వున్నారు. విమానం దిగేముందు రాజుగారు వూరుకో కుండా మళ్ళా కదిపారు." అయ్యా మీరు సంపన్నులూ లక్ష్మీ వుత్రులూ గనక యిటువంటి క్లిష్టమైన ఆపరేషన్ కు లక్షలు ఖర్చుపెట్టి పోరాడి ఆరోగ్యాన్ని జయించుకు రాగలరు. మా బోటి వాళ్ళకేదన్నా వస్తే ఈ డొనేషన్లు కట్టి పాసయిన డాక్టర్ చేతుల్లో హానీ మనవలసిందే కదా!" అన్నారు.

“మీకు రావు, మీరు నాకంటే అదృష్టవంతులు” అన్నారు శాస్త్రిగారు.

“సరే మన సంగతి అలా వుంచండి. ఈ బీదా బిక్కి, సన్నకారు మనుష్యులు సరే న వైద్యాలులేక, ఖర్చు పెట్టుకోలేక ప్రాణాలు వదిలేస్తుంటారు గదా - తల్చుకుంటే నాకు ఘోరం అనిపిస్తుంది సార్” అన్నాడు.

“ఆయుర్దాయం లేకపోతే అమెరికా వెళ్ళినా అనకాపల్లి వెళ్ళినా ఒకటే - రాజుగారూ! మా కిది తప్పవు. ఇవి శాపాలు. మీరు వెయ్యి చెప్పండి, బీదా బిక్కి ఉన్నంత హాయిగా మనం ఉండగలమా? మనం వాళ్ళకి సుఖాన్ని గుప్పి స్ట్రీమల్ లేకుండా చేస్తే వాళ్ళకి ఈ ఖరీదైన జబ్బులన్నీ పాకుతాయి.

“బలే ఆలోచిస్తారే మీరు? పేదలు సుఖపడుతున్నారు, శ్రీమంతులు కష్టపడుతున్నారు అని మీ తాత్పర్యం ఔనా?”

“ఛ - ఛ - Don't makeme a fool. కష్టపడి సంపాదించిన దాని విలువ ముందు ఆయాచితంగా పొందే దానికి విలువ వుండదు అని నా వుద్దేశం. మా వాళ్ళకన్నీ డాబులూ దర్జాలూ తప్ప ఇనీషియేటివ్, స్ట్రీగులూ ఎక్కడుందీ?”

“ఉన్నది కాపాడుకోవడానికి మనకు స్ట్రీగుల్ ఎక్కువ కదండీ - అదే మనకొంప తీస్తుంది. ఈ గాడ్ గీడ్ యిలాంటివి మీకు వున్నాయా లేక నా స్తికులా?”

“నేను ఆ స్తికుడేనండోయ్ భగవంతుణ్ణి నమ్ముతాను కాని, భగవంతుడే నన్ను నమ్మడేమోనని భయం!”

ఇద్దరూ మనస్ఫూర్తిగా నవ్వుకున్నారు. ప్రయాణం ముగిసింది.

* * *

ఆ శ్రీనివాసుని కటాక్ష వీక్షణ పరంపరవల్లా, పూర్వ జన్మ సుకృతంవల్లా, పెళ్ళాం బిడ్డల అదృష్టంకొద్దీ శాస్త్రిగారు చాలా పెద్ద ఆపరేషన్ చేయించుకుని, వుసర్జన్మ పొంది సురక్షితంగా ఇండియా తిరిగి వచ్చారు. అని అంతా సంతోషించారు. ఈ వుసర్జన్మ ఖరీదు రెండున్నర లక్షల రూపాయలు అయినా ఫరవాలేదు. శ్రీ శాస్త్రిగారి ఆరోగ్యాన్ని ఖరీదు కట్టగలమా? ఆయన రీజిబల్ ఎనర్జీతో పనీపాటలూ చూసుకుంటున్నారు. ఆయన బుద్ధి నూత్నత వ్యవహార చాతుర్యం, పరిపాలనా దక్షత ఇనుమడించాయి కాని తగ్గలేదు. యధాప్రకారం ఆయన కుటుంబ సభ్యులే ఆయనతో చనువుగా మాట్లాడ్డానికి జంకుతారు. శాస్త్రిగారు మంత్రి పదవిని తిరస్కరించారనే వదంతి పరిచి కొందరు ఆశ్చర్యంగా చెప్పాలనుకున్నారు. పవర్ ఆఫ్ మనీ గురించి శాస్త్రిగారికి తెలిసినంత మరెవరికీ తెలీదు. డబ్బు తరవాతే గాడ్, కల్చర్ ఎడ్యుకేషన్ అనీనూ, డబ్బు కొందరి దగ్గరికే చేరుతుంది. అది ఎందుకు చేరుతుందో శాస్త్రి గారికంటే ఎక్కువ ఇంకెవరికీ తెలుసు?

* * *

ఇలా వుండగా—

ఓ రోజు.

శాస్త్రిగారు బాత్రూంలో స్నానానికి వెళ్ళారు. ఆయన ఛాంబర్స్ లో అన్ని బాత్రూంల్లోనూ షవర్లు, బాత్ టబ్బులూ, ఖరీదైన స్నానావసర ద్రవ్యాలూ, దుప్పట్లని వెక్కిరించే మెత్తని తువ్వ్యాళ్ళు, చక్కని శాండల్స్ యింకా ఎన్నో వుంటాయి. సామాన్య లెవలైనా అందులోకి అడుగుపెడితే ఏది ఎందుకో ఏ మీట తిప్పితే ఏమి వస్తుందో తెలిక గాబరా పడిపోతారు. శ్రీవారి బాత్రూముని పట్టి శ్రీవారి స్టేటస్సు తెలుస్తుంది.

శాస్త్రిగారు మితభాషి. చాలా రిజర్వుడు. ఎవరితోనూ కలవరు! ఆయన ఛాంబర్స్ లోకి ఎవ్వరూ పిలవకుండా వెళ్ళరు. ఆయనకు తెలియకుండా అదృశ్యశక్తులెవో అన్ని పనులూ చేసుకుంటూ పోతాయి.

మనుషులకి దూరంగానూ, ఐశ్వర్యానికి అధికారానికి, చేరువగానూ జీవించడంలో ఒక గమ్మత్తు వుంది. అదేవిటంటే శ్రీవారి దర్శనం అవురూపం కావడం. వారి పలకరింపే మహా ప్రసాదంలా అంతా భావిస్తారు కాని, ఆ ఏకాంత మందిరంలోకి మీట నొక్కకుండా సరాసరి వచ్చే అర్హుకి ఒక్కరికే వుంది. ఆ ఒక్కరెవరో కాదు. బాల్స్, చీపురూ, ఘనాయిలూ పట్టుకుని మూడు బాత్రూములను శుభ్రంచేసే పాకీ మనిషి పార్వతి.

పార్వతికి మేనర్స్ తెలివు. శాస్త్రిగార్ని చూడగానే

“బావున్నావా బాబూ” అంటుంది. ఆయన ఒక చిరునవ్వు నిదానం చేస్తారు. అది వెళ్తుంది.

“బాబూ రెండో బాత్రూంలో కళ్ళకు బాబూ జార్తావు” అని వార్షింగిస్తుంది. ఏ బాత్రూం నిషిద్ధమో అది నిర్ణయిస్తుంది.

అది నడివయస్సు మనిషి ఆ వయసు ఆడదానికి ఎక్కడ ఎలావుండాలో అలా హెచ్చుతగ్గులు లేకుండా అందచందాల్తో దాన్ని సృష్టించాడు బ్రహ్మ. ఆ మూడు బాత్రూములమీద పెత్తనం దానిదే, శాస్త్రీగారు అమెరికానుంచి వచ్చాక ఎవరో అడగని ప్రశ్న అది అడిగింది.

“అక్కడ పాకీదానికి జీతం ఎంతిస్తారు బాబూ” అని.

ఆయన పక పకా నవ్వి “నాకు తెలీదే” అన్నారు.

“అక్కడ బాత్రూము తుడిచేవాళ్ళు దొరబాబుల్లాగ కార్లలో వత్తారట నిజవేనా బాబూ” అని మరో ప్రశ్న వేసింది.

“వస్తారనుకుంటా” అని దాని యక్షప్రశ్నలు తుంచే సారు మరి అడక్కుండా.

కాని పార్వతి వూగుకోలేదు.

“ఏటి బాబూ నీకు జబ్బు?” అని లాలనగా అడిగింది పార్వతి.

ఆయన దాన్ని నిరుత్సాహ పరచలేక చేతితో ఛాతీ మీద రాసుకుని “ఇక్కడ నొప్పి” అన్నాడు.

“ఉప్పు కాపడం పెట్టించుకోక పోయావా!” అని యీ మాత్రం తెలీదా అన్నట్లు అడిగి “గుండె జబ్బే” అని చప్పగా “నీది సిన్న గుండె బాబూ” అని పిడికిలితో చూపించి “ఈసుట్టు బావున్నావు తెల్లగా ఎండలో పనస తొనలా మెరిసిపోతున్నావ్” అని రెండు పిడికళ్ళనూ తలకు చేర్చి దిష్టి తీసింది. ఇంక యిది మాటల్లో దాని లెవెల్లోకి తను దించుతుండని శాస్త్రిగారు గబ గబా స్నానానికి మూడో నెంబరు బాత్రూం లోకి వెళ్ళారు. వెళ్ళి ఇంటర్ లాక్ వేసుకొని కాలకృత్యాల్లో పడ్డారు.

పార్వతి ఒకటి రెండూ శుభ్రం చేస్తున్నది. శాస్త్రిగారు మూడో నెంబరు బాత్రూంలోకి వెళ్ళడం అది చూడలేదు.

బాత్రూం ఎంత స్వర్గతుల్యంగా వున్నా మనుషులు అందులో ఎక్కువసేపు వుండలేరు. శాస్త్రిగారు స్నానాదికాలు పూర్తి చేసుకుని తలుపు తోయబోతే అది రాలేదు. ఆ ఇంటర్ లాక్ ను గుంజగా తలుపు మరీ బిగుసుకుపోయింది.

శాస్త్రిగారికి చిరాకుగా వుంది. కేకలు పెడదామను కున్నాడు గాని అతనంతవాడు అరిస్తే వినే వాళ్ళెవరూ చుట్టు ప్రక్కల వుండరని ఆయనకు తెలిసి వూరుకున్నాడు.

వెంటిలేటర్ చాల చిన్నది అది వెలుపలికి వున్నది కాని, కమోడ్ మీద ఎక్కి పిలిచినా ఎవరూ కనపడరు, ఎవరికీ వినిపించదు.

“ఒక అరగంట గడ్డి చేసాం! శాస్త్రిగారికి ముచ్చెమ

టలూ పోసేశాయి. ఇప్పుడు తను ఈ బ్రాతూంలో బంది—
తలుపును అరికాలితో తన్నాడు అరికాళ్ళు నెప్పలు పెట్టాయి
కాని తలుపు మరింత బిగుసుకుపోయింది.

నీరసం వస్తోంది ఆయాసంగా వుంది కళ్ళు తిరుగు
తున్నాయి. ఇప్పుడు ఏమైనా జరిగితే— ఇంత బ్రాగ్ తగా ఇన్ని
లక్షలతో కాపాడుకుంటూ, వస్తూన్న ఈ శరీరం యిలా ఈ
బ్రాతూంలో అంతమయిపోవలసిందేనా అనే ఆలోచన వచ్చి
ఆయనకు భయం వేసింది.

తన కేసి చూసుకుంటే బ్రాతూం టవల్ తప్ప తనమీద
యింకేమీ లేదు. ఈ లక్షలూ కోట్లూ, వ్యాపారాలూ, అధి
కారాలూ, కార్లు, పేర్లు, పలుకుబడి, పరువూ అన్నీ బ్రాతూం
బయటే ఉన్నాయి. జామ్ అయిపోయిన ఈ తలుపు లోకా
న్నుంచి తనను వేరుచేసి శిక్షిస్తున్నట్టుగా వుంది. ఏమయితే
అయిందని ఆయన పెద్ద పెద్ద కేకలు పెట్టారు. తన కేకలెవరికీ
వినపడవు ఇప్పుడు తను ఏకాకి, ఇప్పుడు తనకెవరూలేకు. భగ
వంతుణ్ణి ప్రార్థిద్దామంటే ఒక్కశ్లోకం కూడా గుర్తుకురాలేదు
మనసు క్రమంగా శూన్యమయిపోతుంది.

తన జీవితం ఖరీదు ఏమిటి? ఈ తలుపు తెరుచుకుంటే
తను మారిపోతాడు. తన అభిప్రాయాలన్నీ మార్చుకుంటాడు.
ముందు తలుపుపెవరు తెరుస్తారా?

తెరిస్తే— మళ్ళీ తను ప్రపంచంలో పడితే— తలుపు తెరి
చినవారికి ఏది కావలిస్తే అది ఏమయినా ఇస్తాడు.

తన ప్రాణం విలువ తలుపుకి వెధవ తలుపుకి తెలీదు. శాస్త్రీగారికి నీరసం, ఆయాసం, కంగారు ఎక్కువయి కమాడ్ మీంచి జారి వాగ్ బేసిన్ కీ బాత్ టబ్ కి మధ్య నేలమీద పడిపోయాను. ఆయన చుట్టుకున్న టవల్ కూడా వూడిపోయి- తల్లి గర్భంలోంచి వచ్చినపుడు ఎలా వున్నాడో అలా వున్నాడు. భయం అనేది ఆయన్ను మబ్బులా కమ్మేసి పడుకో పెట్టింది.

పార్వతి రెండు బాత్రూములూ తుడిచి మూడో బాత్రూం దగ్గరకు వచ్చేసరికి అది బిగుసుకుపోయి తలుపు రాతేదు.

“బాబూ బాబూ” అని అది గుంజింది. దానికి తెలుసు మూడో బాత్రూంలో తలుపు అప్పుడప్పుడు లోపల బిగుసుకు పోతుందని.

“బాబూ నీకేం భయంవేదు.” అని అది వెళ్ళి బాకులూ గరిటెలూ వూచలూ తెచ్చి తిప్పింది. అలా తిప్పగా తిప్పగా ఓ పావుగంటకి తలుపు తెరుచుకుంది.

పార్వతి పంకెత్తకెళ్ళి శాస్త్రీగార్ని పట్టుకుని కుదిసి “లెగు బాబూ లెగు నీదసలే పిరికిగుండె—” అని నగ్నంగా వున్న శాస్త్రీగార్ని మెల్లగా ఈడ్చుకువచ్చి గదిలో నేలమీద పడుకో బెట్టి పొడిబట్ట తెచ్చి కప్పింది. గుండెలమీద రాసింది. అరి కాళ్ళూ, అరిచేతులూ మర్ధనా చేసింది. నోట్లూ నోరుపెట్టి గాలి ఊదింది.

చాలాసేపటికి శాస్త్రిగారు కళ్ళు తెరిచారు.

“బడికిపోయావ్ బాబూ నీ అమ్మ కడుపు చల్లగా—”

ఆయన కనుకొలనుల్లోంచి కన్నీరు రాలింది, పార్వతి తుడుస్తూ “పడకు బాబూ పడకు నాతోసెప్పకుండా అందులా కెందుకు దూరినావో” అని కోప్పడి మంచంమీద పడుకో పెట్టింది. వళ్ళంతా మళ్ళీ రాసింది.

“గుమాస్తాగార్ని పిల్నా” అంది వద్దన్నట్టు తల అడ్డంగా తిప్పారు శాస్త్రిగారు.

పార్వతి తనబాల్చీ, తుడుపుగుడ్డా, ఫిరాయిల్ సీసా తీసుకుని గదిలోంచి తల్లి నీడ కనుమరుగై నట్టు అదృశ్యమయి పోయింది.

ఆ మర్నాడు శాస్త్రిగారు మామూలు మసిషయ్యాక “పార్వతిని పనిలోంచి తీసేశారు ఈ కథ యింతే! ★